

2 ta' April, 1951

Iuhallfin :

Is-S.T.O. Sir George Borg, Kt., M.B.E., LL.D., Pres.

L-Onor. Dr. L.A. Camilleri, LL.D

L-Onor. Dr. A.J. Montanaro Gauci, LL.D.

Victor Savona pr. et. ne. versus Dr. Peter Asphar et.

**Danni — Tabib — Responsabilità tal-Professjonista —  
Art. 1074 u 1075 tal-Kodiċi Civili.**

*Kull persuna għandha tierispondi għall-ksara li tigi bi' htija taqgħha; u jitqies li hu fi htija kull min jgħemil tiegħu ma jwax il-prudenza, diligenza, u attenzjoni ta' "bonus pater familias". Imma fin-nuqqas ta' dispożizzjoni espressa tal-liġi hadd ma jirrispondi għall-ksara li tigi minhabba nuqqas ta' diligenza, attenzjoni jew prudenza li grad akbar.*

*F'kawżi dwar rizarċiment ta' danni, min jallega li sofra l-ksara għandha l-obbligu li jipprova l-fatt jew l-omissjoni li juru l-htija ta' min ikun azzjonat għal dawk id-danni.*

*Il-professjonista ma huw tenut għad-danni riżultanti minn żball professjonali, ammenakkè dan li-żball ma jkun grossolan, u ammenakkè l-htija ma tkunx tista' tigi lilu addebitata minhabba nuqqas ta' prudenza, diligenza u attenzjoni ta' "bonus pater familias".*

*It-tabib li jopera pazjent kirurjikament għandu jaża id-diligentement meħtieġa mhux biss fil-waqt ta' l-operazzjoni, imma anki fl-iskrupol tagħha posterjuri. Jekk wara l-operazzjoni t-tabib ma jomni lil dak il-pazjent operat kontinwament taħt għajnejh, huwa jonqs minn dik id-diligenza, u jirrendi ruhu responsabli għad-danni li dak in-nuqqas jista' jikkawza.*

Il-Qorti — Rat l-att ta' ċitazzjoni quddiem il-Prin'Awla tal-Qorti Ċivili tal-Maestà Tiegħu r-Re, li bih l-attur, rappreżentant legittimu ta' ibnu Victor, u anki l-ismu proprju, talab illi l-konvenut jiġi kundannat iħallas lilu nomine et proprio d-danni kollha li sofra, billi htija ta' l-istess konvenut l-imsemmi tifel tiegħu, li kien taħt il-kura tal-konvenut, tlefl riġu u baqa' permanentement debilitat, f'dak l-ammont li jiġi likwidat; b'riżerva ta' drittijiet oħra; bl-ingħax legali, u bl-ispejjeż, kompriżi dawk tal-mandat ta' sekwestru, elevazzjoni u impediment tal-partenza tad-9 ta' Awissu 1944:

Rat in-nota ta' l-eċċezzjonijiet tal-konvenut, fejn issottometta illi l-kura u l-intervent operatorju illi huwa għamel biex ifejjaq lill-imsemmi Victor Savona mill-konsegwenzi tal-paralisi infantili saru skond id-dettami tax-xjenza medika u rnexxew kompletament; u ta' dak li ġara fid-dekors tal-kura l-htija mhix tiegħu, imma ta' min l-imsemmi Victor Savona kien fil-kura tagħhom;

*Omissis;*

Rat is-sentenza mogħtija minn dik il-Qorti fil-31 ta' Ottubru 1949, li biha l-konvenut gie dikjarat responsabli għad-danni reklamati biċ-ċitazzjoni, u riżervat li ttiprovdi fuq it-talba għal-likwidazzjoni ta' dawk id-danni wara u jekk dik is-sentenza tgħaddi in għudikat; spejjeż riżervati; wara li kkunsidrat;

Illi l-fatti li taw lok għall-kawża huma lil-qosor dawn:—

Fil-18 ta' Marzu 1944 il-konvenut għamel operazzjoni fuq is-sieq il-leminija ta' l-imsemmi Victor Savona; liema sieq kienet paralizzata in konsegwenza ta' infezzjoni polio-melitika anterjuri, ejoè paralisi infantili akuta.....;

Proprjament, fid-data fuq imsemmija l-konvenut għamel żewġ operazzjonijiet fuq l-imsemmija sieq ta' Victor Savona waħda fuq is-sieq proprja.....;

*Omissis;*

Ma kien hemm l-ebda incident, la fl-ewwel u lanqas fit-tieni operazzjoni;

L-għada, 19 ta' Marzu 1944, il-konvenut mar jara l-pazjent, u fix-xhieda tiegħu ddikjara li sab kollox sewwa u normali.....;

F'il-25 ta' Marzu 1944 omm it-tifel reġgħet marret għand il-konvenut, u rriferietli li fil-parti mikxufa ta' wieheġ mis-swaba' kien hemm nuffata. Non ostanti li semmietli dik in-nuffata, huwa ma marx jara lit-tifel;

*Omissis;*

Mis-26 ta' Marzu 1944 il-quddiem omm it-tifel bdiet tiebu kuljuu it-tifel għand il-konvenut, u dana baqa' jimmunikab regolarment sa Awissu ta' l-istess sena, meta sieg it-tifel, gangrenata u mmumifikata, waqgħet spontaneament fil-waqt li l-Professor Pietro Paolo Debono, leju min il-familja kienet rrikorriet għal pariri, kien qiegħed jikxifha;

Il-periti fiżiċi waslu għall-konkluzjoni li l-proċess gangrenus beda sa mill-ewwel granet ta' wara l-operazzjoni u kompli l-kors tiegħu naturali sa l-amputazzjoni spontanea tas-sieg li ssuċċediet f'Awissu, ċjoè erba' xhur wara;

*Omissis;*

Peress li l-fatti wrew li għa' mill-21 ta' Marzu 1944—mill-ewwel żewġ viżiti tal-konvenut, qalu l-periti, u t-tieni viżita saret appuntu fil-21 ta' Marzu—kien hemm il-bidu tal-proċess gangrenus; u billi l-konvenut xehed li sa allura ma sab xejn mhux f'loku, jew anormali fil-parti operata, il-periti fiżiċi hassew li l-konvenut ma għarafx jinterpreta eżattament il-fatti u ma għarafx jivvaluta s-sinifikat kliniku ta' l-uġiegh, ta' l-irrikwijetezza tat-tifel, u ta' dak il-kambjament ta' kulur u tan-nuffata.....; però f'dak l-iżball dijanjostiku tal-konvenut huma tawli il-benefiċċju tal-bwona fede, għar-raġuni li dehrilhom illi kieku huwa nduna bil-bidu tal-gangrena fit-tieni viżita tiegħu lill-pazjent, kienet tkun vera "mala praxis" kriminali li ma għaddiex li per li biex jipprova jirrimedja għas-sitwazzjoni, u jagħti biss l-ordni lill-omm biex ttiġi ijiem wara teħodulu biex jarah. Qalu li l-fatti li l-konvenut ma ndunax bir-realtà tal-kondizzjoni tas-sieg f'dawk l-ewwel granet ta' wara l-operazzjoni kien żball professjonali, żball ta'

gudizzju, żball fl-interpretazzjoni ta' fatti kliniċi, u li dana l-iżball mhux dovut għal traskuraġni jew negligenza;

Il-Qorti taqbel mal-periti li żball fl-interpretazzjoni ta' fatti kliniċi ma għandux jirrendi t-tabib jew kirurgu responsabbli għall-konsegwenzi tagħhom. Żbalji jistgħu jittiehdu, u fil-fatt jittiehdu; u kien ikun gwaġ sewwa kieku l-professjonista kellu jirrispondi għal kull żball li jiehu l-għaliex ma jirnexxilux jiġġudika rettament; imma—u dana del resto ammettewh l-istess periti—għandha ssir distinzjoni bejn meta l-iżball jittiehed għal raġunijiet indipendenti mill-volontà u mill-aġir ta' min jiehu u meta l-iżball jittiehed minhabba xi mankanza ta' min jiehu dak l-iżball. F'dan l-aħbar każ, min jiehu l-iżball ikun in kolpa minhabba dak il-mankanza tiegħu, li mingħajrha x'aktarx l-iżball ma kienx jittiehed; u allura huwa jirrispondi għall-konsegwenzi ta' dak l-iżball li (kun ittiehed minhabba) dik il-ftiġa tiegħu. Jekk, per eżempju, tabib jew kirurgu jaqa' f'error ta' gudizzju u jiżbalja wara li jkun eżamina sewwa l-każ ta' quddiemu u jkun għamel il-possibili kollu biex jistudjah u jagħrfu, allura certament l-ebda responsabilità professjonali ma jista' jkollu għall-konsegwenzi; imma, għall-kuntrarju, jekk l-iżball jiehu għaliex ma jkax eżamina l-każ kif imissu, u l-eżami jsir b'negligenza, allura huwa responsabili għall-konsegwenzi ta' l-iżball tiegħu;

Evidentement, meta l-periti qanu li l-konvenut għandu jiġi eżonerat minn kull responsabilità għall-gangrena f'sien Victor Savona, u għall-konsegwenzi tagħha, għaliex huwa kien "in buona fede", huma riedu jfissru illi l-iżball dijanjostiku tal-konvenut ma kienx dovut għal traskuraġni u negligenza; u dana jidher ċar mill-fatti li aktar "il quddiem huma spjegaw ruħhom afjar u qalu ċar u tond illi l-iżball ma kienx dovut għal negligenza jew traskuraġni; u difatti, kif hu ċar, il-bwona fede mhix biżżejjed biex tiskuża lil dak li jkun; anzi min ikun in kolpa, anmenokkè dina ma tkunx tant kbira u gravi li allura tiġi ekwiparata għad-dolo, ikun in bwona fede; jekk ikun in mala fede, allura mhux aktar in kolpa, imma addirittura "in dolo":

Il-Qorti ma taqbelx mal-periti li ma kienx hemm negligenza u, jekk mhux traskuraġni, almenu imprudenza, da

parti tal-konvenut; għaliex il-fatti riżultati, eżaminati mhux iżolatament, imma magħquqin ilkoll flimkien, juru diversament. L-imprudenza l-istess periti ammettewha meta xehdu quddiem il-Qorti biex jispjegaw xi punti fir-relazzjoni tagħhom. Huma difatti qalu..... ;

F'operazzjonijiet simili l-kirurgu għandu joqgħod wisq attent għan-nefha fl-ewwel granet ta' wara l-operazzjoni, għalfejn hi ja haġa li għandu jistenna, u kwiindi għandu joqgħod wisq attent għaliha biex jevita l-gangrena li dik in-nefha tista' tipproduci minhabba l-konsegwenti strettezza u s-sikkar tal-faxxa ġessata. Intant il-konvenut ma marx jara l-pazjent il-pitghada..... Anki jekk hu veru li dak in-nhar, kif xehed hu, il-konvenut, huwa sab kollox normali u f'loku wara li eżamina l-partijiet operati, kien imissu zaun lill-pazjent kontinwament taht għajnejh..... **Mir-rapport tal-periti** fiżiċi jirriżulta li fil-bidu tal-gangrena l-kirurgu jista' jirrimedja. Huma difatti kitbu fir-relazzjoni tagħhom (fol. 222)..... ;

Fil-21 ta' Marzu 1944, kif għa fuq intqal, il-konvenut marx jara lit-tifel..... Bil-fors illi l-eżami li dak in-nhar il-konvenut għamel ma kienx eżami komplet; għax evidentement, jekk ma kienx jinduna bil-bidu tal-gangrena, kien almenu jara l-probabilità tagħha u joqgħod attent biex jirrimedja, u mhux jonqos li jmur jara l-pazjent l-għada; u difatti, meta rah il-pitghada huwa qasam il-faxxa tal-ġibs għaliex kien hemm l-gangrena, kif issottomettew il-periti, għalkemm huwa fix-xhieda tiegħu qal li anki dak in-nhar sab kollox normali..... Il-konvenut stqarr fid-depożizzjoni tiegħu (fol. 109) li dak in-nhar kien alterat u nkwetat..... ; u **dana** x'aktarx jispjega għaliex l-eżami tal-pazjent ma għamlux kif kellu jagħmlu..... In-negligenza l-konvenut urieba wkoll fil-fatt illi f'dina l-ġurnata għall-ewwel irrifjuta li jmur jara t-tifel, u marx jarah wara l-insistenzi kbar li għamillu Mosè Micallef..... u fil-fatt għa fuq rikordat illi lanqas ma marx jarah l-għada, u lanqas ma marx jarah meta omm il-pazjent marret tgħidli li kienet osservat nuffata..... Li l-konvenut ma kienx juża l-attenzjoni li kien imissu juża jirriżulta anki minn diversi ċirkustanzi obra li setgħu jiġu rikavati, kif għa ntqal, mill-istess xhieda tiegħu;

Ga ladarba l-konvenut żbalja għaliex kien negligenti fl-ewwel eżami tal-pazjent fiċ-ċ rkustanza fuq indikata, u għaliex wera imprudenza meta ma żammx lill-pazjent kontinwament taħi għajnejh meta l-periklu tal-gangrena kien tant preżenti, il-konvenut kien in kolpa, u ailura r-responsabilità tiegħu professjonali ma tistax tiġi negata. F'każ pju o meno simili, quddiem il-King's Bench Division fil-11 ta' April ta' din is-sena, nportat fil-British Medical Journal tal-14 ta' Mejju 1949, kirurgu li, wara li kien opera tarbija f'sebagħha ż-żgħir ta' l-id il-leminija, eżamina t-tarbija li kelliha dak is-saba' minfuħ u mwegġa, u ma ha l-ebda pass biex jirmedja għall-istrettezza tal-faxxa, u ssopravveniet il-gangrena, ġie kundannat għad-danni, l-għaliex ġie rivenut li dak l-eżami li għamel ma kienx komplet, u kwindi negligenti;

Certament il-memorja tal-konvenut b'hekk ma ssufri xejn; għaliex f'tit hunia certament il-professjonisti — mbux biss toba, imma professjonisti oħra — li qatt ma kienu negligenti f'xi mument tal-hajja professjonali diffiċili u fatiċuża; in-negligenza tal-konvenut f'dina l-okkażjoni kienet xi haġa li setgħet ġiet kommissa minn kull kirurgu ieħor. Dan il-każ, kif jirriżulta minn li-komplex tal-provi, kien għall-konvenut ta' inkwiet u ta' dispuċiir kbir; u kif huwa induna bil-gangrena beda u kompli jikkura t-tifel regolament biex jagħmel dak li seta' jagħmel; u dak biss seta' jagħmel, jiġifieri jillimita kemm jista' jkun il-proċess gangrenus, u bil-kura assidwa u l-kapaċità tiegħu irnexx'elu; għaliex, kif ġà fuq ġie rilevat, l-amputazzjoni spontanea tas-sieq avverat ruhha fil-linea ta' demarkazzjoni li dehret mill-ewwel;

Rat in-nota ta' l-appell tal-konvenuta Lily Asphar nomine, u rat il-petizzjoni tagħha eju talbet li s-sentenza fuq im-sennija tiġi revokata u li d-damand ta' l-attur jiġu riġettati; bl-ispejjeż;

*Omissis*;

Ikkunsidrat:

Li l-azzjoni miġjuba li quddiem bl-att taċ-ċitazzjoni hiġa bażata fuq id-dispożizzjonijiet ta' l-art. 1074 u 1075 tal-Kodiċi Ċivili. L-ewwel wieħed jstabilixx l-prinċipju li kull persuna għandha tirrispond għall-ħsara li tiġi bi htija tagħha; u t-tieni jddisponi li jipprova li htija kull min il-għemil tiegħu ma

jeżax il-prudenza, id-dilġenza u attenzjoni ta' "bonus pater familias"; iżda f'difett ta' dispożizzjoni espressa fil-liġi, haġġ ma jirrispondi għall-ħsara li tiġri minhabba nuqqas ta' prudenza, dilġenza u attenzjoni fi grad akbar;

Mill-iżvolġiment tal-kawża, u partikolarment min-noti ta' l-attur u mid-dikjarazzjoni akkompanjant: ċ-ċitazzjoni, jidher ukoll l' l-attur irid jibbaża d-domanda tiegħu fuq id-dispożizzjoni ta' l-art. 1081 ta' l-imsemmi Kodiċi, li jgħid:— "Kull min, mingħajr ma jkollu l-hila meħtieġa, jindaħal għal xogħol jew servizz, huwa obligat għall-ħsara li minhabba n-nuqqas ta' hila tiegħu jkkawna li haġġ iehor";

Qabel ma ssir l-applikazzjoni tad-dispożizzjonijiet tal-liġi għa' l-każ in eżami, għandu jiġi rilevat li f'kawżi għar-riżarciment ta' ħsara, bħal ma hija din, l-attur li jallega li sofra l-ħsara bi htija tal-konvenut għandu l-obbligu li jipprova l-fatt jew l-ommissjoni l' juru dik il-ħtija tal-konvenut; billi, kif sostniet dina l-Qorti fit-23 ta' Novembru 1921, in re "Calafato vs. Grech", Kollez. Vol. XXIV, parte I, pag. 893, "la colpa è una ipotesi giuridica e generica finchè sta nelle disposizioni della legge o sui trattati d' scienza giuridica, ma deve assumere una forma materiale e specifica quando si imputa ad altri come cagione di danni sofferti e risarcibili";

Ikkunsidrat;

Illi l-pretensjoni ta' l-attur hija l' persona'ment u f'isem ihnu minuri Victor, sofra ħsara billi l-imsemmi ihnu, li kien taħt il-kura tal-konvenut, t'lef riġlu u baqa' permanentement deb' l-tat minhabba l-ħtija ta' l-istess konvenut. Kontra dina l-pretensjoni l-konvenut wieġeb illi l-kura u l-intervent operatorju li huwa għamel biex ifejjaq lill-imsemmi Victor Savona mill-konsegwenzi tal-parilisi infant'li saru skond id-dettami tax-xjenza medika u r-nexxew kompletament, u ta' dak li ġara fid-dekors tal-kura, il-ħtija ma tistax tiġi attribwita lilu, imma l' dawk li kellhom il-kura tat-tifel;

Ikkunsidrat;

Illi qabel ma wiehed jaasal biex jiffissa r-responsabilità tal-ħsara li riġward tagħha qiegħed isir reklam biċ-ċifazzjoni, hemm bżonn li t'ġi eżaminata d-dottrina u l-ġurisprudenza fil-materja;

Ighid il-Giorgi (Delle Obbligazioni, Vol. V, par. 155, pag. 252) li:— “Non può annoverarsi fra le colpe l'errore professionale, quello cioè che dipende dall'incertezza e dall'imperfezione dell'arte, non da negligenza o incapacità di chi la esercita”. U izjed il quddiem:— “È scusabile soltanto quella fallibilità che è conseguenza inevitabile della imperfezione delle scienze o delle arti”;

Il-Cogliolo (Scritti vari di Diritto Privato, fil-monografija “Teoria delle Colpe”, Vol. II, pag. 137) ighid hekk:— “Nelle professioni c'è tutto un campo insindacabile ed impunibile, ed è quello che il diritto inglese chiama ‘errore di giudizio’. Il professionista, cioè, di fronte ad un caso pratico, valuta le varie circostanze e si forma un convincimento che poi i fatti successivi mostrano errato; di questo errore nessuno risponde, se non è fondato su evidenti errori di ricerca e di dottrina”;

Ghalkennu “imperitia culpa adnumeratur”, iżda jrid ikun pruvat b'mod soddisfacenti li l-professjonista mhux biss ha żball, ammenokkè dan ma jkun grossolan, imma biex jasal għall-konklużjoni tiegħu ma wżax id-diligenza li trid il-ligi (ara sentenza ta' dina l-Qorti tas-16 ta' Frar 1945, in re “Buttigieg vs. Hirst ne.”, Kollez. Vol. XXXII — I — 163). L-istess prinċipju gie adottat minn dina l-Qorti fit-13 ta' Frar 1905, fil-kawża “Cremona vs. Cremona”, u fil-21 ta' Jannar 1929, fil-kawża “Barbara vs. Notaro Vella” (Kollez. Vol. XXVII — I — 262), fejn jingħad li “è presupposto imprescindibile della responsabilità pei danni che chi ne è incolpato abbia agito dolosamente, o sia almeno in colpa. La colpa, come elemento per la rifazione dei danni, non si verifica nell'avvocato o altro consulente legale per ciò solo che il giudizio da lui espresso viene dal tribunale riconosciuto erroneo, ammenocchè l'errore non sia così manifesto da essere l'effetto di colposa ignoranza o di evidente incapacità”;

Il-Laurent, fil-post fejn jiftratta fuq “Le Professioni Libera’li”, u fil-komment tiegħu għall-artikoli 1382 u 1383 tal-Kodiċi Civili Franciż, korrispondenti għall-artikoli 1151 u 1152 tal-Kodiċi Civili Taljan, u għall-artikoli 1074 u 1075 tal-Kodiċi Civili tagħna (Prinċipi di Diritto Civile, Vol. XX, par. 516, pag. 422), fuq domanda safejn tasal ir-responsabilità tat-tabib, jirrispondi kif hawn taht miġjub:— “Il magistrato ha una re-



gola sola, quella degli art. 1382 u 1383. Nella specie decisa dalla Corte di Bruxelles, l'attore venne ammesso a dar la prova che la perdita del braccio del figlioul suo doveva attribuirsi all'imprudenza ed alla negligenza del medico. Ciò significa che i medici vanno soggetti al dritto comune, e sono responsabili quando per effetto della loro colpa cagionano un danno. Il danno è sempre sventuratamente troppo certo in coteste deplorevoli controversie; quanto alla colpa, il tribunale dovrà apprezzarla. Trattasi di una quistione di fatto che sarebbe inutile tentar di risolvere in teoria. Nella causa, decisa dalla Cassazione, il procuratore generale Dupin disse a questo proposito:— 'Non è possibile determinare in modo generale il limite della responsabilità dei medici. Spetta al magistrato ravvisarla in ciascuna specie, secondo i fatti e le circostanze, che possono infinitamente variare, non perdendo mai di vista quel principio fondamentale che deve sempre servirgli di guida, val dire che per aversi responsabilità professionale fa d'uopo che taluno abbia commesso una colpa, non usando la voluta vigilanza sopra sè medesimo o sui propri atti, o dando prova di una ignoranza imperdonabile nell'esercizio della sua professione; spetta ai tribunali applicare questa massima con discernimento, lasciando alla scienza tutta la latitudine che si deve, ma accordando del pari alla giustizia e al dritto tutto quanto loro appartiene'";

M'id-dottrina u mill-ġurisprudenza fuq citati għandu jiġi ritenut li t-tabib mhux tenut għad-danni riżultant minn żball professjonali, ammenokkè dana l-żball ma jkun grossolan, u ammenokkè l-ħsara ma tistax tiġi lilu addebitata minħabba nuqqas ta' prudenza, diligenza u attenzjoni ta' "bonus pater familias";

Stabbiiti dawnha l-principji, li in bażi faġghom għandu jiġi regolat l-każ in eżami, hemm bżonn li jiġi eżaminat u deciz jekk il-permanenti debilitazzjoni msemmija fl-att tač-čitazzjoni kienetx dovuta għal żball grossolan tal-konvenut appellant fl-eżerčizzju tal-professjoni tiegħu, jew għal 'mprudenza, negligenza u dižattenzjoni tiegħu; billi fil-konkors ta' wiehed minn dawn il-każi huwa jkun tenut għad-danni reklamati; Ikkunsidrat;

Li fis-sentenza appellata hemm riassunt (zatt tal-fatti li taw lok għal dina l-kawża, u li kellhom il-bidu tagħhom fiż-żewġ operazzjonijiet li l-konvenut Dottor Asphar għamel fuq it-tifel minuri ta' l-attur fit-18 ta' Marzu 1944, u ingħalqu bl-epiġogu coloruż ta' meta, f'Awissu ta' wara, il-pala tas-sieq ta' dak it-tifel waqgħet spontaneament f'idejn il-Professor P.P. Debono waqt li kien qiegħed ineħhi l-faxxa minn dik is-sieq biex jagħmel l-eżami tagħha, billi l-ġenituri ta' dak it-tifel kienu ddeċidew li jaffidawh għall-kura tiegħu wara li rrinunzjaw għal dik tal-konvenut. Dawk l-operazzjonijiet, k'f'għie ammess mill-istess Dottor Asphar (fol. 182), kienu ta' entità importanti, u klassifikati bħala "Chirurgia Major", u bħala tali kienu jrrikjedu mill-kirurgu attenzjoni speċjali mhux biss waqt l-operazzjon, imma anki fl-iżviluppi ta' wara;

Gara infatti, skond ma qalu l-periti tekniċi fir-rapport tagħhom, li l-gangrena bdiet u kompliet sa mill-ewwel għranet ta' wara l-operazzjoni, u li kull ma gara lit-tifel ta' l-attur kien l-konsegwenza ta' dik il-gangrena, li għaliha kien ikun hemm rimedju kieku wiehed ittenda biha fil-bidu. L-istess periti wadu għall-konklużjoni li dik il-gangrena kienet ta' natura mekkanika, u kawżata mill-kompressjoni tal-faxxa tal-ġibs, li ostakolat vitalment in-nutrizzjoni sangwinja fis-sieq. Komplex ighidu l-periti li wiehed għandu jistenna, billi din hija r-regola, li wara operazzjoni simili s sieq t'intefak, u minhabba din in-nefha l-faxxa tal-ġibs issir dejqa u tant issikkata li tiġi kompromessa u ostakolata ó-ċirkolazzjoni tal-parti operata. Ammettaw li l-konvenut ma ndunax bil-kondizzjoni tas-sieq f'dawk l-ewwel għranet ta' wara l-operazzjoni; iżda qalu li dan kien dovut għal żball professjonali, żball ta' għudizzju, żball fl-interpretazzjoni ta' fatti kliniċi, li ma kienx dovut għal traskuraġini jew negligenza ta' Dottor Asphar;

#### Ikkunsidrat;

Illi k'f'għa ngħad, l-operazzjoni saret fit-18 ta' Marzu 1944, u l-għada (19 ta' Marzu), il-konvenut mar jara lil-pazjent u sab li kien miexi tajjeb. Huwa naqas li jmur jarah il-ġurnata ta' wara (20 ta' Marzu), u fil-21 ta' Marzu, filgħaxija, mar jivviżitah fuq insiżtenzi tax-xhud Mosè Micallef billi t-tifel kien muġuġh. F'dina l-okkażjoni sab lit-tifel jabraq u aħmar f'wiċċu, u meta ra hekk allarma ruħu. Reġa' fit-22 ta' Mar-

zu ma marx jara lit-tifel, u l-għada (23 ta' Marzu), omm dak it-tifel had'itu fid-dar tal-konvenut biex jivviżitah, u f'din l-okkażjoni l-konvenut qasam il-faxxa u kixef il-kamp operatorju tas-sieq; u wara li għamel medikatura għamel faxxa fuq kolloxx;

Skond l-opinjoni tal-periti fiżiċi, il-gangrena bdiet bejn l-għada u l-pi'għada ta' l-operazzjoni, j'għifieri bejn id-19 u l-20 ta' Marzu 1944, u jeskludu li setgħet bdiet wara t-23 ta' Marzu, billi f'din il-ġurnata l-konvenut qasam il-faxxa tal-ġibs u għet rimossa l-kawża li pprovokat dik il-gangrena. Il-perijodu kritiku kien, għalhekk, dak bejn id-19 u t-23 ta' Marzu, u matul dana l-perijodu l-konvenut naqas li jmur jivviżita l-pazjent fl-20 u fit-22 ta' Marzu, u kien biss wara l-insistenzi ta' Mosè Micallef li mar jarah fil-21 ta' Marzu, għal habta tassitta ta' filgħaxija. Fix-xhieda li taw quddiem l-Ewwel Qorti l-periti qalu (fol. 264 tergo) li l-prudenza kienet t'issuggerixxi li l-konvenut imur jara lit-tifel anki fl-20 tax-xahar; u komplew iġhidu (fol. 265 tergo) li fl-intervall bejn it-Tnejn u l-Hamis (20 sa 23 ta' Marzu) Dr. Asphar messu mar jara lit-tifel indipendentement minn kwalunke sintomatologija il t-tifel ippreżenta t-Tnejn (20 ta' Marzu), imma biss minhabba l-fatt li kien operah is-Sibt (18 ta' Marzu), data l-entità ta' l-operazzjoni. L-istess periti f'dik ix-xhieda (fol. 264 tergo) qalu wkoll li fl-intervall bejn it-Tnejn (20 ta' Marzu) u l-Hamis (23 ta' Marzu), is-sintomi, speċjalment lokali, aggrawaw ruħhom, u dan l-aggravament seta' għieghel lit-Tabib Asphar jinduna bil-proċess gangrenus kieku mar jara lit-tifel;

Ikkunsidrat;

Illi, minhabba l-fatti fuq rilevati, il-konkluzjoni kontennuta fir-relazzjoni peritali, li ma kienx hemm traskuragini jew negliġenza da parti tal-konvenut, ma hix aċċettabili; u dina l-Qorti taqbel ma' dik ta' l-ewwel istanza li huwa ma użax id-diliġenza ta' "bonus pater familias", u wera imprudenza billi ma żammx, kif messu, lill-pazjent kontinwament taht għajnejh fil-ġranet ta' wara l-operazzjoni, meta l-perikolu tal-gangrena kien tant preżenti, u bl-attenzjoni tal-konvenut seta' jiġi skongurat. Huwa għalhekk kien "in colpa", u għandu jirrispondi ta' dak li ġara;

*Omissis;*

Għar-raġunijiet fuq miġjuba n għal dawk ta' l-Ewwel Qort ; li huma adottati ;

Tirrespingi l-appell u tikkonferma s-sentenza mogħtija mill-Prim'Awla tal-Qorti Civili tal-Maestà Tiegħu r-Re fil-31 ta' Ottubru 1949 ; bl-ispejjeż kontra l-appellanti Lily Asphar nomine.

---